

हमारे RWA की ओर से ज्ञापन

प्रिय उम्मीदवार,

आपकी पार्टी ने दिल्ली नगर निगम पार्षद चुनाव हेतु आपका चयन किया है, इसके लिए आपको बधाई। नगर निगम शहर के परिचालन में महत्वपूर्ण भूमिका निभाता है।

दिल्ली बहुत बड़े पैमाने पर शहरी शासन के संकट का सामना कर रही है। निरंतर बदलते राजनीतिक नेतृत्व से कोई बदलाव नहीं हुआ है। भारत के सभी बड़े शहरों की यही वास्तविकता है, क्योंकि अत्यधिक आबादी के दबाव, वाहनों की भारी तादाद, गैर-कानूनी निर्माण, महिलाओं के खिलाफ अपराध, डेंगू, विशाल सीवेज व ठोस कचरे एवं जगह की कमी के चलते राजनीतिक नेतृत्व समस्याओं को अकेले हल करने में अक्षम होता है।

बतौर पार्षद चुन लिए जाने के बाद आप बारंबार उन्हीं समस्याओं का सामना करेंगे। सुस्त अफसरशाही, दरकती हुई बुनियादी सुविधाएं, पेचीदा उपकानून, धीमी न्यायिक प्रक्रिया और स्थानीय राजनीति भी आपकी नेकनीयत कोशिशों में अड़चनें बनेंगे।

इस वक्त हम आपसे आग्रह करते हैं कि आप एक संरचित, नियमित, रिकॉर्ड किए जाने योग्य पद्धति तलाशने पर अपना ध्यान लगाएं जिसमें 74वें संवैधानिक संशोधन की भावना का ख्याल रखते हुए RWA और नागरिकों को शामिल किया जाए।

दिल्ली में RWA की हमारी शीर्ष संस्था **URJA** वर्ष 2008 से सभी 272 म्यूनिसिपल वार्डों में निरंतर इस मुद्दे को उठाती आई है क्योंकि हमारा विश्वास है कि स्थानीय शासन में RWA सहभागिता हमारे शहर के विकास की कुंजी है।

प्रत्येक वार्ड के नगरनिगम पार्षद की चेयरमैनशिप में RWA प्रतिनिधियों की समिति **रेज़िडेंट वार्ड कमिटी (RWC)** आपके वार्ड की समस्याओं को सुलझाने और वार्ड के विकास हेतु समाधान खोजने में बहुत असरकारी साबित होगी। अविभाजित नगर निगम ने 2011 में इस योजना को आरंभ किया था, कृपया इसे फिर से शुरू कीजिए।

वार्ड की 60,000 की आबादी और RWA के सहयोगी नेटवर्क के साथ तालमेल में काम करने से आपको वार्ड स्तर की जटिल समस्याओं को सुलझाने में मदद मिलेगी और आप अपनी सोच को प्रभावी ढंग से हकीकत में उतार सकेंगे।

आगामी चुनावों के लिए हमारी शुभकामनाएं आपके साथ हैं और हम आशा करते हैं कि चुनावों के पश्चात् आप अपने वार्ड में RWC की स्थापना सुनिश्चित करेंगे।

धन्यवाद!

RWA अध्यक्ष / सचिव

RWA का नाम: